

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാഭേശികായ നമഃ

ശ്രീ പൈയംബാഡി ചേട്ടലൂർ സുന്ദരഗോപാലാചാര്യ വിരചിതം

॥ ശ്രീ വേദാന്താചാര്യദശകം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാഭേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## || ശ്രീ വേദാന്താചാര്യദശകം ||

ആചാര്യപക്തിമണിഹാരലതാ വിഭാതി  
ശ്രുത്യഞ്ചലാർയപരിഭൂഷിതനായകശ്രീഃ |  
നാനാസുഗന്ധസുമസംഗ്രമിതാഭിരാമാ  
സംഘുൽലപദ്മസുഭഗാ നവമാലികേവ || 1 ||

യത്സുക്തിരദ്യ യതിരാജവചോദ്യുതാബ്ധി -  
സാരപ്രദാനചതുരാ ഭവതാപഹന്ത്രി |  
സഞ്ജീവനായ ജഗതാം ഭവതി പ്രകാമം  
ഭൂതൈ സ നോ ഭവതു വേകടനാമസൂരിഃ || 2 ||

യദ്ഗ്രന്ഥരാശിഷു തു യം കമപീഹ മർത്യഃ  
സാർഥം ഗുരോഃ പഠതി ഭവസമർചിതഃ സ്യാത് |  
താദൃഗ്വിശിഷ്ടവിഭവോ നിഗമാന്തസൂരിഃ  
ആഭാതി പൂർവഗുരുവർയമിലദ്ഗുണൗഘഃ || 3 ||

വിത്രാസിനീ കുമതിവർഗപിശാചികാനാം  
സംരക്ഷിണീ നിഗമവിശ്രുതസത്പമസ്യ |  
സംസ്ഥാപനീ യതിപതിപ്രവരാശയസ്യ  
സമ്യക് വിഭാതി നിഗമാന്തഗുരുക്തിയാരാ || 4 ||

സദ്യഃ പ്രഘുൽലസുമസോദരശബ്ദമാലാ  
സംഗുംഭനൈകനിപുണോ നിഗമാന്തസൂരിഃ |  
സഞ്ജീവനായ ജഗതാം ബഹുസുക്തിയാരാം  
ധാരാധരോ ജലമിവ പ്രവവർഷ കാമം || 5 ||

ക്യാപി പ്രകാമഗഹനാഃ ക്യാചിദച്ഛസൗമ്യഃ  
കുത്രാപി കർകശതമാഃ സരലാഃ ക്യാചിച്ച |  
സന്ദർഭനിഘ്നസുഭഗാ വചസാം വിഭാഗാഃ  
സഞ്ജീവയന്തി സകലാൻ നിഗമാന്തസുരേഃ || 6 ||

ശ്രീലക്ഷ്മണാശയഹിതാഃ വിബുധപ്രമോദ  
സംപാദികാഃ വിമതനിഗ്രഹബദ്ധദീക്ഷാഃ |  
ശ്രീവേദമൗലിഗുരുവാക്തതയോ വിഭാന്തി  
സൗമിത്രിപൂർവജശരാ ഇവ ലന്ധലക്ഷ്യാഃ || 7 ||

ശ്രീവേങ്കടാദ്രിപതിമന്ദിരദിവ്യഘണ്ടാ  
യദ്ഭൂമികാഗ്രഹണതഃ പൃഥുകീർത്തിമാപ |  
ശ്രുത്യന്തദേശികമണിഃ സ ഹി നാമമുഖ്യ -  
സത്സംപ്രദായപരിരക്ഷണദക്ഷ ആസീത് || 8 ||

യത്പങ്കജാസ്തുതിരകിഞ്ചനവർണിചിത്ത  
തുഷ്യൈ സുവർണമയവർഷകരീ ബഭൂവ |  
ശ്രീമാൻ ഉദാരഹൃദയോ ഗുരുവർയചന്ദ്രഃ  
ക്ഷേമയ വോ ഭവതു സർവകലാഭിപൂർണഃ || 9 ||

ശ്രീവേദമൗലിഗുരുസൂക്തിസുധാസ്രവന്തി  
ന്യാസാവ്യസന്ധ്യനിവഹം പരിവർധയന്തി |  
ശ്രേയോ ദിശത്യവിരതം ശരണാഗതാനാം  
ലക്ഷ്മീസഹായപദപങ്കജഭോഗരൂപം || 10 ||

ശ്രീമാനയം കുവലയോൽലസനപ്രവീണഃ  
സദ്ഭിഃ സദാ പരിഗതഃ പ്രചുരപ്രകാശഃ |  
പൂർണഃ കലാഭിരിഹ ദേശികശീതദാനുഃ  
പ്രോൻമൂലയത്യവിലമോഹമയീം തമിസ്രാം || 11 ||

സത്തർകകർകശനവാങ്കുശഭിന്നദൃഷ്ട -  
വാദീഭക്തുംഭനിഗലൻമണിഹാരയഷ്ടാ |  
സംഭൃഷയൻ ശ്രുതിവധുകുചകുംഭയുമം  
മോദം ദദാതി കവിതാർകികസിംഹസൂരിഃ || 12 ||

ശ്രീകൗശികാൻവയസുധോദധിപൂർണചന്ദ്ര -  
ശ്രീവാസരാഘവസുതോ ഗുരുഭക്തിവശ്യഃ |  
ആചാര്യസപ്തശതവർഷമഹോത്സവേന്ദ്രിൻ  
സ്തോത്രം സമർപയതി സുന്ദരഗോപനാമാ || 13 ||

|| ഇതി ശ്രീ വേദാന്താചാര്യദശകം സമാപ്തം ||